

Зацвярджаю  
Начальнік аддзела адукацыі,  
спорту і турызму  
І.В. Асташэвіч  
“ “кастрычніка 2017 г.

**І этап рэспубліканскай алімпіяды  
па беларускай мове і літаратуры**

**Тэкст для водгуку  
10 клас**

**Полацкай Сафіі**

Ля Полацкай Сафіі прыпынуся,  
Сустрэне строгім выглядам яна.  
Я Полацкай Сафіі пакланюся –  
Прытулку, дзе ўладарыць даўніна.  
Калісьці намаганнямі Ёсяслава  
Сафія свой зазнала зорны час.  
У галубцы \* выводзіла Прадслава  
Па літарцы свяшчэннапісу вязь.  
І летапісец дбайна і натхнёна  
Тутэйшай мовай, так, як вымаўляў,  
Пра недарод, князеў паходы, войны  
На аркушах, прывезеных здаля,  
Паведамляў і даты занатоўваў  
Як сведка слаўных дзён і дзён благіх.

О, колькі б тайнаў нам адкрыла слова,  
Знайшоўся гэты летапіс калі б!  
Да неба вежы белыя ўзняты,  
Нібы для ўсіх вымольвая яна  
Палёгкі там, дзе дух зламалі страты,  
Відушчасці, дзе праўда не відна.  
Ля Полацкай Сафіі прыпынюся.  
Дзвіна свае калыша берагі.  
Я гаварыць і дыхаць тут баюся,  
Бо тут гавораць, дыхаюць вякі.  
Паслухаць іх – з нас кожнаму спяшацца,  
Пакуль сцяжына памяці бяжыць.  
Таму я тут, што душам дакранацца,  
Маёй і часу,  
Трэба – з тым, каб жыць.

\* Галубец – тут: келля.